



# Müşfiqin bir şeiri var, divara yazılan

Buludlar telim,  
Gedirəm torpağa.  
Bir az ağlamağımla,  
Bir az oynamağımla,  
Gedirəm.  
Deyirlər torpaqlar azalıb  
Qayıdıram torpağa.  
Bir parça suyuydum,  
Bir qalaq daşıydım,  
Bir çəngə buluduydum,  
Adam kimi qalxdım ayağa.  
Buludlar,  
Daşlar,  
Sular azalıb  
Qayıdıram yerimə...

## *Səs salmayın*

Xəbər gözləyən nənəm,  
Çoxdandı dayanıb  
Bir səsin nişanında.  
Qorxuram heyətdəki  
Uşaqların ağzından  
Bir səs çıxıb  
Gedib dəyə nənəmə.  
Kababı köz öldürər,  
İgidi söz öldürər,  
Babamı güllə öldürdü,  
Nənəmi səs öldürər.  
Siz allah, səs salmayın...

## *Ləpir*

Axşam qoyub gəldiyim ayaq izlərimi  
Səhər qarşılayıram,  
Demək yaşayıram.

Bir ayaq ləpirim  
Axşam yağın yaz yağışından  
Bir ovuc su saxlamış içində...  
Bir alagöz sərçə su içir  
Ayaq ləpirimdən.  
Başını yuxarı qaldırıldıca  
Sərçənin duasını eşidirəm:  
"Allah, sabahımız üçün də  
Bir ayaq saxla."  
Elə sevinirəm ki,  
əyilib baxıram  
ayaqlarıma...

## *Bayıl türməsi*

Bu asfaltın altında  
Bayıl türməsi olub bir vaxt.  
Bizdə ürəyə bax, gör hardan keçirik?  
Ayağımı yerə bərk vururam  
Burda, bax burda,  
Müşfiqin dodağının qanı var.  
Burda, bax burda,  
Müşfiqin bir şeiri var, divara yazılan,  
Hecası cızılan.  
Gərək o divar parçasını  
götürüb saxlayaydıq.  
Burda, bax burda,  
Torpağın altında  
Sızılılı bir ah var.  
Burda, bax burda,  
Bir günah var...  
Yanımdakı qoca bir qadın deyir mənə  
Türməni çoxdan köçürüblər.  
Deyirəm; qanı da?

## Allahşükür Ağa

### *Çiçəklər, əllər*

Məncə, çiçəklərin  
Ən gözəl xatirəsi sənin əllərindi.  
Həm çiçəyə bənzəyir,  
Həm də boş qalıb indi  
Çiçəklərin yuvası kimi.  
Əllər daha çox ağlayır, mənəcə.  
Çünkü əllərini bəzəyən güllər  
Bir azdan zibil qabını  
Eyni ahənglə sevindirəcək.  
İndi çiçəkmi vəfasızdı, yoxsa əllər?  
Məncə, çiçəklər.  
Əvvəl torpağı sevindirdi,  
Sonra qonşunun uşağını.  
Sonra bülbülü,  
Sonra sənin əllərini,  
İndi də zibil qabını.  
Arxasınca ağlayan xatirələr,  
Çiçəklərin ayağının tozudur,  
Məncə.

### *Qayıdıram*

Atılıb düşürəm  
Qayıdıram torpağa.  
Küləklər əlim,  
Şimşəklər dilim.